



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសាធារណការ និងដឹកជញ្ជូន

លេខ: ៣៤៣ បក.សក

រាជធានីភ្នំពេញ, ថ្ងៃទី ០៩ ខែ តុលា ឆ្នាំ ២០១៧

ប្រកាស
ស្តីពី

លក្ខខណ្ឌ និងនីតិវិធីនៃការបញ្ជូនលិខិតអនុញ្ញាតឱ្យមានយន្ត
ធ្វើអាជីវកម្មដឹកជញ្ជូនផ្លូវគោកក្នុងប្រទេស

ទេសរដ្ឋមន្ត្រី រដ្ឋមន្ត្រីក្រសួងសាធារណការ និងដឹកជញ្ជូន

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការនិងដឹកជញ្ជូន
- បានឃើញព្រះរាជក្រមលេខ នស/រកម/០១១៥/០០១ ចុះថ្ងៃទី០៩ ខែមករា ឆ្នាំ២០១៥ ដែលប្រកាសឱ្យប្រើច្បាប់ស្តីពីចរាចរណ៍ផ្លូវគោក
- បានឃើញអនុក្រឹត្យលេខ២១៦អនក្រ.បក ចុះថ្ងៃទី១៣ ខែតុលា ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងសាធារណការនិងដឹកជញ្ជូន
- យោងតាមតម្រូវការចាំបាច់របស់ក្រសួងសាធារណការនិងដឹកជញ្ជូន



សម្រេច

ប្រការ១._

ប្រកាសនេះ មានគោលបំណងគ្រប់គ្រងយានជំនិះដែលធ្វើអាជីវកម្មដឹកជញ្ជូនផ្លូវគោក និងការដឹកជញ្ជូនទំនិញនិងអ្នកដំណើរតាមយានជំនិះ។

ប្រការ២._

ប្រកាសនេះ មានគោលដៅដូចខាងក្រោម៖

- កំណត់លក្ខខណ្ឌ និងនីតិវិធីនៃការអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោក
- កំណត់បរិមាណទំនិញគិតជា តោន/គ.ម ឬអ្នកដំណើរគិតជា នាក់/គ.ម។

ប្រការ៣._

ប្រកាសនេះ មានវិសាលភាពអនុវត្តចំពោះយានជំនិះ ដែលប្រើប្រាស់សម្រាប់ធ្វើអាជីវកម្មដឹកជញ្ជូនទំនិញ និងដឹកជញ្ជូនអ្នកដំណើរ នៅក្នុងព្រះរាជាណាចក្រកម្ពុជា។ ត្រូវបានលើកលែងចំពោះរថយន្តជាកម្មសិទ្ធិរដ្ឋដែលបម្រើសេវាដឹកជញ្ជូនសាធារណៈ។

ប្រការ៤._

យានយន្ត រ៉ឺម៉ក ដែលធ្វើអាជីវកម្មដឹកជញ្ជូនផ្លូវគោក ត្រូវមានលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស ហើយត្រូវដាក់តាមយានយន្តជាប្រចាំ នៅគ្រប់ពេលធ្វើចរាចរណ៍នៅតាមផ្លូវថ្នល់។

នីតិបុគ្គល រូបវន្តបុគ្គល ឬតំណាងស្របច្បាប់ ត្រូវដាក់ពាក្យសុំលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស តាមគំនូសបំព្រួញដូចមានចែងក្នុង**ឧបសម្ព័ន្ធទី១**និងនីតិវិធីខាងក្រោម៖

- ត្រូវដាក់ពាក្យស្នើសុំតាមប្រព័ន្ធស្វ័យប្រវត្តិកម្មស្នើសុំធ្វើអាជីវកម្មដឹកជញ្ជូនផ្លូវគោកដែលមានអាសយដ្ឋាន transportlicense.mpwat.gov.kh និងបង់ប្រាក់កម្រៃសេវាសាធារណៈតាមប្រព័ន្ធស្វ័យប្រវត្តិកម្មទៅដៃគូណាមួយដែលធ្វើប្រតិបត្តិការជាមួយក្រសួងសាធារណការនិងដឹកជញ្ជូន
- ពាក្យស្នើសុំនឹងត្រូវបានអនុម័ត ក្រោយពេលបង់ប្រាក់រួច និងពិនិត្យឃើញថាត្រឹមត្រូវតាមប្រព័ន្ធស្វ័យប្រវត្តិកម្ម
- ក្រោយការអនុម័តលើពាក្យស្នើសុំ អ្នកដាក់ពាក្យនឹងត្រូវបានជូនដំណឹង ឲ្យយកសំណុំឯកសារដើម ភ្ជាប់ជាមួយនឹងពាក្យស្នើសុំ និងវិក្កយបត្របង់ប្រាក់ ទៅទីតាំងផ្តល់សេវាដែលកំណត់ដោយក្រសួង ដើម្បីផ្ទៀងផ្ទាត់ថាពិតជាត្រឹមត្រូវដើម្បីប្តូរយកលិខិតអនុញ្ញាត។

ទម្រង់ឯកសារភ្ជាប់នឹងពាក្យស្នើសុំរួមមាន៖

- បណ្ណសម្គាល់យានយន្ត
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះដែលមានស្ថាប័នគណៈ
- លិខិតអនុញ្ញាតឲ្យនីតិបុគ្គលធ្វើអាជីវកម្មដឹកជញ្ជូនផ្លូវគោកក្នុងប្រទេសចំពោះក្រុមហ៊ុន។

ប្រការ៥._

យានយន្តជាសមាជិករបស់ភ្នាក់ងារផ្តល់សេវាដឹកជញ្ជូនដោយចែករំលែកយានជំនិះ មិនតម្រូវឲ្យមានលិខិតអនុញ្ញាតឲ្យយានយន្តធ្វើអាជីវកម្មទេ។



[Handwritten signature]

ប្រការ៦._

លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស មានសុពលភាព ១(មួយ)ឆ្នាំ គិតចាប់ពីកាលបរិច្ឆេទចេញ។

លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស មួយច្បាប់ប្រើប្រាស់ សម្រាប់តែយានជំនិះមួយគ្រឿងប៉ុណ្ណោះ។

ប្រការ៧._

ទម្រង់ពាក្យសុំ និងទម្រង់លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស មានចែងនៅក្នុង**ឧបសម្ព័ន្ធទី២**នៃប្រកាសនេះ។

ប្រការ៨._

ការចេញលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស ត្រូវបង់កម្រៃ សេវាសាធារណៈតាមការកំណត់ក្នុងប្រកាសរួមរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រី ក្រសួងសាធារណការ និងដឹកជញ្ជូន។

ប្រការ៩._

អគ្គនាយកដ្ឋានដឹកជញ្ជូនផ្លូវគោក ត្រូវគ្រប់គ្រង តាមដាន ត្រួតពិនិត្យ និងណែនាំអនុវត្តការ ចេញលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស។

ប្រការ១០._

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវចាត់ទុកជានិរាករណ៍។

ប្រការ១១._

នាយកខុទ្ទកាល័យ អគ្គនាយកនៃអគ្គនាយកដ្ឋានដឹកជញ្ជូនផ្លូវគោក អគ្គនាយកនៃអគ្គនាយក ដ្ឋានដឹកជញ្ជូនផ្លូវទឹក ផ្លូវសមុទ្រ និងកំពង់ផែ អគ្គនាយកនៃអគ្គនាយកដ្ឋានផែនការនិងគោលនយោបាយ អគ្គនាយកនៃអគ្គនាយកដ្ឋានសាធារណការ អគ្គនាយកនៃអគ្គនាយកដ្ឋានបច្ចេកទេស អគ្គនាយក នៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកនៃអគ្គនាយកដ្ឋានភស្តុភារកម្ម អគ្គាធិការនៃអគ្គា ធិការដ្ឋាន ប្រធាននាយកដ្ឋានជំនាញ ប្រធានមន្ទីរសាធារណការនិងដឹកជញ្ជូនរាជធានីខេត្ត ប្រធាន អង្គភាពក្រោមឱវាទក្រសួងសាធារណការនិងដឹកជញ្ជូន និងអ្នកពាក់ព័ន្ធ ត្រូវទទួលបន្ទុកអនុវត្តរៀងៗ ខ្លួន តាមខ្លឹមសារនៃប្រកាសនេះឲ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខាតទៅ។

កន្លែងទទួល៖

- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ
- **ហ៊ុន សែន** នាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រីប្រចាំការ
- ក្រសួងស្ថាប័នពាក់ព័ន្ធ
- សាលារាជធានីខេត្ត
- ដើម្បីជូនជ្រាប
- ដូចប្រការ១១
- ដើម្បីអនុវត្ត
- ឯកសារ កាលប្បវត្តិ

រដ្ឋមន្ត្រីក្រសួងសាធារណការនិងដឹកជញ្ជូន ១៦

Chanthol Sim
ស៊ុន ចាន់ថុល

ឧបសម្ព័ន្ធទី១


គំនូសបំព្រួញអំពីដំណើរការផ្តល់លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោក

ក្នុងប្រទេស

ប្រកាសលេខ..... ចុះថ្ងៃទី..... ខែ..... ឆ្នាំ.....

ស្តីពីលក្ខខណ្ឌ និងនីតិវិធីនៃការចេញលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោក

ក្នុងប្រទេស



សម្គាល់៖ ប្រព័ន្ធស្វ័យប្រវត្តិកម្មស្នើសុំធ្វើអាជីវកម្មដឹកជញ្ជូនផ្លូវគោកមានអាសយដ្ឋាន

transportlicense.mpwt.gov.kh

ឧបសម្ព័ន្ធទី២

ទម្រង់ពាក្យសុំ និងទម្រង់លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស
ដែលត្រូវបោះពុម្ពចេញពីប្រព័ន្ធស្វ័យប្រវត្តិកម្មស្នើសុំធ្វើអាជីវកម្មដឹកជញ្ជូនផ្លូវគោក
ដោយមានព័ត៌មាននីតិបុគ្គល ឬបុគ្គលិក និងព័ត៌មានយានយន្តភ្ជាប់មកជាមួយស្រាប់
ប្រកាសលេខ..... ចុះថ្ងៃទី..... ខែ..... ឆ្នាំ.....
ស្តីពីលក្ខខណ្ឌនិងនីតិវិធីនៃការចេញលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោក
ក្នុងប្រទេស

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

ពាក្យសុំលិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនផ្លូវគោកក្នុងប្រទេស

នាមនិងគោត្តនាម..... ភេទ..... សញ្ជាតិ.....
អត្តសញ្ញាណប័ណ្ណសញ្ជាតិខ្មែរ សៀវភៅគ្រួសារ ឬសៀវភៅស្នាក់នៅ.....
អាសយដ្ឋានបច្ចុប្បន្ន - ផ្ទះលេខ..... ផ្លូវ..... ភូមិ..... សង្កាត់/ឃុំ.....
ខណ្ឌ/ក្រុង/ស្រុក..... រាជធានី/ខេត្ត.....
លេខទូរស័ព្ទ..... អ៊ីម៉ែល..... ។

យានយន្ត មានភិនភាគដូចខាងក្រោម៖

ផ្លាកលេខ..... ម៉ាក.....
ប្រភេទ..... កម្លាំងសេះ.....
ពណ៌..... ទម្ងន់ទទេ.....
លេខម៉ាស៊ីន..... ចំណុះផ្ទុក.....
លេខសាក់ស៊ី..... ទម្ងន់សរុប.....
លេខតួ..... ។
ធ្វើអាជីវកម្មដឹក..... ពី..... ដល់..... តាមផ្លូវ..... ។

ធ្វើនៅ..... ថ្ងៃទី..... ខែ..... ឆ្នាំ.....

ឯកសារភ្ជាប់៖

ហត្ថលេខា ឬស្នាមមេដៃ

- ប័ណ្ណសម្គាល់យានយន្ត
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះដែលមានសុពលភាព
- លិខិតអនុញ្ញាតឲ្យនីតិបុគ្គលធ្វើអាជីវកម្មដឹកជញ្ជូនផ្លូវគោកក្នុងប្រទេសចំពោះក្រុមហ៊ុន។

សម្គាល់៖

- ការដាក់ពាក្យស្នើសុំបន្ទាប់ មិនចាំបាច់មានចុះហត្ថលេខាឬស្នាមមេដៃទេ លើកលែងតែមានការផ្លាស់ប្តូរកម្មសិទ្ធិប័ណ្ណសម្គាល់យានជំនិះ ឬផ្លាកលេខយានជំនិះ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសាធារណការ និងដឹកជញ្ជូន
អគ្គនាយកដ្ឋានដឹកជញ្ជូនផ្លូវគោក
លេខ:.....

លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនអ្នកដំណើរ

ម្ចាស់អាជីវកម្មឈ្មោះ:.....

អាសយដ្ឋាន:.....

.....

ផ្លាកលេខ.....ប្រភេទ.....

ម៉ាក.....ពណ៌.....ចំនួនកៅអី.....

លេខតួ.....លេខសាកស៊ី.....លេខម៉ាស៊ីន.....

កម្លាំងសេះ.....ទម្ងន់យាន.....(គ.ក)ទម្ងន់សរុប.....(គ.ក)

លេខវិញ្ញាបនបត្រត្រួតពិនិត្យលក្ខណៈបច្ចេកទេសយានយន្ត.....

អនុញ្ញាតឲ្យផ្ទុកអ្នកដំណើរ.....(នាក់)ទម្ងន់ការវត្ថុ.....(គ.ក)

ទិសដៅពី.....ដល់.....តាមផ្លូវ.....ក្នុងព្រះរាជាណាចក្រកម្ពុជា។

កាលបរិច្ឆេទចេញ.....

កាលបរិច្ឆេទផុតសុពលភាព.....។



លិខិតអនុញ្ញាតនេះ មិនចាំបាច់មានហត្ថលេខា

The Signature is not required in this Permit

សម្គាល់៖ លិខិតអនុញ្ញាតឲ្យយានយន្តធ្វើអាជីវកម្មដឹកជញ្ជូនអ្នកដំណើរមានទំហំ B5



**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

**ក្រសួងសាធារណការ និងដឹកជញ្ជូន
អគ្គនាយកដ្ឋានដឹកជញ្ជូនផ្លូវគោក**
លេខ:.....

លិខិតអនុញ្ញាតឱ្យយានយន្តធ្វើអាជីវកម្មដឹកជញ្ជូនទំនិញ

ម្ចាស់អាជីវកម្មឈ្មោះ:.....
អាសយដ្ឋាន:.....

ផ្លាកលេខ:.....ប្រភេទ:.....
ម៉ាក:.....ពណ៌:.....លេខតួ:.....

លេខសាកស៊ី:.....លេខម៉ាស៊ីន:.....
កម្លាំងសេះ:.....ទម្ងន់យាន:..... (គ.ក) ទម្ងន់សរុប:..... (គ.ក)

លេខវិញ្ញាបនបត្រត្រួតពិនិត្យលក្ខណៈបច្ចេកទេសយានយន្ត:.....
អនុញ្ញាតឱ្យផ្ទុកទំនិញ:..... (គ.ក) និងអនុញ្ញាតឱ្យធ្វើអាជីវកម្មដឹកជញ្ជូន
ទំនិញនៅក្នុងព្រះរាជាណាចក្រកម្ពុជា។
កាលបរិច្ឆេទចេញ:.....
កាលបរិច្ឆេទផុតសុពលភាព:.....។



លិខិតអនុញ្ញាតនេះ មិនចាំបាច់មានហត្ថលេខា
The Signature is not required in this Permit

សម្គាល់: លិខិតអនុញ្ញាតឱ្យយានយន្តធ្វើអាជីវកម្មដឹកជញ្ជូនទំនិញក្នុងប្រទេស មានទំហំ B5